

जागतिक बँक अर्थसहाय्यीत  
जलस्वराज्य प्रकल्प (राज्यस्तर व  
जिल्हास्तरावर) प्रकल्प भत्ता अदा  
करणेसंबंधीच्या अटी.

### महाराष्ट्र शासन

पाणी पुरवठा व स्वच्छता विभाग,

शासन निर्णय क्र.जस्वप्र-२००४/प्र.क्र.३९३५/पापु-११

मंत्रालय, मुंबई - ४०० ०३२, दिनांक : १६ ऑगस्ट, २००४

वाचा : १) शासन निर्णय क्र.डब्ल्यूबीपी-२००३/प्र.क्र.३१५५(ए)/पापु-११, मंत्रालय,  
मुंबई ४०० ०३२, दि. ३०/६/२००३.

२) शासन निर्णय क्र.डब्ल्यूबीपी-२००३/प्र.क्र.३३९१/पापु-११, दि.१०/९/०३.

३) शासन निर्णय क्र.जस्वप्र-२००४/प्र.क्र.३८०६(ए)/पापु-११, मंत्रालय,  
मुंबई ४०० ०३२, दि.६/७/०४.

४) सामान्य प्रशासन विभाग शा.आदेश क्र.भाप्रसे-११०४/प्र.क्र.९७/०४/९-अ,  
दि.३/६/०४.

५) शासन निर्णय क्र. मभवा-११०४/प्र.क्र.५/सेवा-९, मंत्रालय,  
मुंबई ४०० ०३२, दि. १९/७/२००४.

### प्रस्तावना :

पाणी पुरवठा व स्वच्छता विभागांतर्गत जागतिक बँकेच्या अर्थसहाय्याने दुसरा महाराष्ट्र ग्रामीण पाणी पुरवठा व स्वच्छता प्रकल्प (जलस्वराज्य प्रकल्प) राज्यात २६ जिल्ह्यांमध्ये राबविण्यात येत आहे. या प्रकल्पासाठी राज्यस्तरावर तसेच २६ जिल्हा स्तरावर हा कार्यक्रम राबविण्यासाठी यंत्रणा कार्यरत आहे. या यंत्रणेमध्ये शासकीय त्याचबरोबर इतर संस्थांतील अधिकारी/कर्मचारी प्रतिनियुक्तीने कार्यरत आहेत. या सर्व नियमित शासकीय सेवेत असलेल्या शासकीय अधिकारी/कर्मचाऱ्यांना संदर्भ क्र.१ मधील आदेशान्वये मूळ वेतनाच्या २५% प्रकल्प भत्ता मंजूर करण्यात आलेला आहे व या प्रकल्प भत्त्याच्या अटी व शर्ती संदर्भ क्र.२ मधील आदेशान्वये विहीत केलेल्या आहेत व सदरचा प्रकल्प भत्ता दि.१/७/०३ पासून लागू करण्यात आलेला आहे. संदर्भ क्र.३ मधील आदेशान्वये जिल्हा स्तरावरील मुख्य कार्यकारी अधिकारी (भाप्रसे) तथा प्रकल्प संचालक व उप मुख्य कार्यकारी अधिकारी तथा प्रकल्प समन्वयक, जिल्हा परिषद यांना दि.१/७/०४ नुसार मूळ वेतनाच्या १०% इतका प्रकल्प भत्ता लागू करण्यात आलेला आहे.

शासनाने संदर्भ क्र.४ आणि ५ च्या आदेशान्वये केंद्र शासनाने आणि राज्य शासनाने महागाई भत्त्यातील मूळ वेतनाच्या ५०% इतका महागाई भत्ता मूळ वेतनामध्ये अनुक्रमे दि.१/४/०४ आणि दि.१/८/०४ पासून विलीन करण्याचा निर्णय घेतलेला आहे. परिणामी मूळ वेतनामध्ये वाढ झालेली असल्यामुळे या वाढीव मूळ वेतनावर प्रकल्प भत्ता मंजूर करण्याची बाब शासनाच्या विचाराधीन होती. याबाबत खालील प्रमाणे आदेश देण्यात येत आहे.

...२/



## शासन निर्णय :

संदर्भ क्र.१ नुसार जलस्वराज्य प्रकल्पांतर्गत राज्यस्तरावर तसेच जिल्हा स्तरावर नियमित सेवेत कार्यरत कर्मचाऱ्यांना त्यांच्या मूळ वेतनाच्या २५% व संदर्भ क्र.३ मधील आदेशान्वये जिल्हा स्तरावरील मुख्य कार्यकारी अधिकारी (भाप्रसे) तथा प्रकल्प संचालक व उप मुख्य कार्यकारी अधिकारी तथा प्रकल्प समन्वयक, जिल्हा परिषद यांना १०% या दराने प्रकल्प भत्ता मंजूर करण्यात आलेला आहे. संदर्भ क्र. ४ आणि ५ मधील आदेशानुसार या प्रकल्पांतर्गत सर्व कार्यरत अधिकारी/कर्मचाऱ्यांना नियमित विहीत वेतनश्रेणी घेणाऱ्या कर्मचाऱ्यांचा महागाई भत्त्यातील ५०% इतका महागाई भत्ता मूळ वेतनामध्ये विलिन करण्यात आला आहे. यास्तव प्रकल्प भत्त्याचे सुधारित आदेश खालील स्वरूपात देण्यात येत आहेत :


- १) राज्यस्तर व जिल्हास्तरावरील अधिकारी/कर्मचारी (भाप्रसे वगळून) यांच्याबाबतीत दिनांक १ ऑगस्ट २००४ पासून ५०% महागाई भत्ता मूळ वेतनामध्ये विलिन करण्यात आला आहे. यास्तव मूळ वेतन व वाढीव वेतन हे एकत्रित विचारात घेऊन त्यावर २५% या दराने प्रकल्प भत्ता दि. १/८/०४ पासून अदा करण्यास मान्यता देण्यात येत आहे.
- २) राज्य स्तरावरील उप सचिव व प्रकल्प संचालक (सुसप्रव्यक्त), प्रकल्प व्यवस्थापक (सुसप्रव्यक्त) यांच्या बाबतीत महागाई भत्त्याची ५०% रक्कम मूळ वेतनात विलिन करण्याचा निर्णय दिनांक १ एप्रिल २००४ पासून अमलात येत असल्यामुळे या दोन्ही अधिकार्यांना वाढीव मूळ वेतन त्याच बरोबर मूळ वेतनावर २५% प्रकल्प भत्ता हा दिनांक १ एप्रिल २००४ पासून अदा करण्यास मान्यता देण्यात येत आहे.
- ३) जिल्हा स्तरावरील मुख्य कार्यकारी अधिकारी (भाप्रसे) यांच्या बाबतीत ५०% महागाई भत्ता हा मूळ वेतनामध्ये दिनांक १ एप्रिल २००४ पासून विलिन करण्यात आला असला तरी त्यांना प्रकल्प भत्ता दिनांक १ जुलै २००४ पासून लागू करण्यात आलेला असल्यामुळे त्यांना वाढीव मूळ वेतन त्याच बरोबर मूळ वेतन असे एकत्रित वेतनावर १०% प्रकल्प भत्ता दिनांक १ जुलै २००४ पासून अदा करण्यास मान्यता देण्यात येत आहे. तद्वत उप मुख्य कार्यकारी अधिकारी तथा प्रकल्प समन्वयक, जिल्हा परिषद यांना देखील हा प्रकल्प भत्ता दिनांक १ जुलै २००४ पासून लागू करण्यात आला असला तरी त्यांच्या बाबतीत ५०% महागाई भत्ता मूळ वेतनात दिनांक १ ऑगस्ट २००४ पासून विलिन करण्यात येत असल्याने त्यांना दिनांक १ ऑगस्ट २००४ पासून १०% या दराने प्रकल्प भत्ता अदा करण्यास मान्यता देण्यात येत आहे.

...३/



वरील आदेशापासून संबंधित आहरण व संवितरण अधिकाऱ्यांनी प्रकल्प भत्ता अदा करण्याची कार्यवाही करावी.

महाराष्ट्राचे राज्यपाल यांच्या आदेशानुसार व नांवाने.



(सु.ल. तिडके)

कार्यासन अधिकारी, महाराष्ट्र शासन

प्रत,

- महालेखापाल, महाराष्ट्र -१/२, मुंबई/नागपूर (लेखा परीक्षा व लेखा अनुज्ञेयता).
- अधिदान व लेखा अधिकारी, मुंबई
- निवासी लेखा अधिकारी, मुंबई.
- सर्व विभागीय आयुक्त.
- सर्व जिल्हा अधिकारी.
- सर्व मुख्य कार्यकारी अधिकारी, जिल्हा परिषद.
- कोषागार अधिकारी, ठाणे, सांगली, सातारा, उस्मानाबाद, नागपूर, नाशिक, बुलढाणा, चंद्रपूर, यवतमाळ.
- गट प्रमुख (जलस्वराज्य प्रकल्प), जिल्हा परिषद, ठाणे, सांगली, सातारा, उस्मानाबाद, नागपूर, नाशिक, बुलढाणा, चंद्रपूर, यवतमाळ.
- उप सचिव व संचालक (सुसंप्रव्यक), पाणी पुरवठा व स्वच्छता विभाग, मंत्रालय, मुंबई.
- उप सचिव (आस्था.), पाणी पुरवठा व स्वच्छता विभाग, मंत्रालय, मुंबई.
- वित्तीय सल्लागार, सुधारणा सहाय्य व प्रकल्प व्यवस्थापन कक्ष, सिडको भवन, नवी मुंबई
- प्रकल्प व्यवस्थापक, सुधारणा सहाय्य व प्रकल्प व्यवस्थापन कक्ष, सिडको भवन, नवी मुंबई
- वरिष्ठ लेखा अधिकारी, सुधारणा सहाय्य व प्रकल्प व्यवस्थापन कक्ष, सिडको भवन, नवी मुंबई
- प्रधान सचिव, पाणी पुरवठा व स्वच्छता विभाग, यांचे वरिष्ठ स्वीय सहाय्यक, मंत्रालय, मुंबई.
- रोख शाखा (सुसंप्रव्यक), पाणी पुरवठा व स्वच्छता विभाग, मंत्रालय, मुंबई-३२ (दोन प्रती).
- संबंधित अधिकारी/कर्मचारी.
- निवडनस्ती पापु-११.